

LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

JANNAR u FRAR 1936] IL-HAMES SENA

[Ghadd 59 u 60

IL-HTIEGA TA' GURNAL GHAT-TFAL

Kull art li trid tara 'l uliedha ż-żgħar jieħdu feh-miet tajba, għarfet il-ħtiega kbira ta' gurnal imżewwaq b'taġħlim li jolqot il-qalb taċ-ċkejknin, u jixegħlilhom il-ħsieb bl-ewwel dehriet tal-ħajja kif inhi. Il-karattru tat-tfal għandu jieħu l-ewwel post fil-ħsieb ta' kull ġens, għaliex f'idejn it-tfal qiegħda l-ħajja li kull pajjiż għandu quddiemu, u lilhom kull biċċa art tkun taf il-ġieħ, il-hena, is-sebħ, il-kobor li mal-mixja taż-żmenijiet għad tikseb.

Kif iż-żrieragħ jitolbu t-tisqija biex jikbru fi xtieli u jifthu f'ward sabiħ, ta' mitt lewn, hekk it-tfal jitolbu l-ikel ta' qari li jsaħħaħ l-għeruq ta' mohħhom, jigrri go demmhom, u jagħti l-ħajja lil qalbhom fit-tqanqil heġu tagħha. It-tfal għad ma għandhomx il-fehmiet tagħhom, għaliex il-bniedem jitgħallem mill-esperjenzi li jittieħdu mill-ħajja. Jinħtieġ xi hadd li ġa għex il-ħajja, u li jkun jista' jaħseb għat-tiswir ta' fehmiet godda fit-tifel. Għal-hekk twaqqfu l-iskejjel. Dan kien il-għan ewlieni li fuqu nbnew qawwija s-sisien ta' taġħlim, sabiex it-tifel ma jibqax, kif ingħidu aħna, lura. L-iskejjel huma l-ewwel li jagħtu fehmiet sodi. Il-gurnal jimxi fit-triq tagħhom, isawwar fit-tifel, huwa wkoll, il-karattru, u jħarsu minn taġħlim ħazin. Il-fehmiet li jinbnew fuq fehmiet ħżiena jigrilhom bħal ġebel ta' dar li wkoll jekk ikun tajjeb fih in-nifsu, la darba s-sisien ikunu ħżiena, jaqgħu.

Kull min messu jgħallem iż-żgħar ra tabilhaqq il-ħtieġ ta' gurnal li jixraq ikun f'idejhom. Ma jistax ma

jisgħob bik xhin tara t tfal tal-barrani ahjar minn tagħna kif jidher mit-taħdit tagħhom u minn kif jafu jfissru hsiebhom. Mnejn ġej dan? Ġej milli t-tfal tal-barranin jitgħallmu lsien arthom sa minn ekunithom, u jagħtuha għall-qari sa minn bikri, u hekk, il-moħħ tat-tifel barrani jkun stagħna b'idijiet u b'taġhrif fuq il-ħajja qabel il-moħħ tat-tifel tagħna. Jinħtieg nilhqu 'l barrani mill-ahjar li nistgħu billi noħorgu ġurnal għat-tfal.

It-tifel tagħna b'ħafna tidwir ta' kliem li bosta drabi anqas biss ikun jaf xi jfisser, irid jurik ħjielu. Irid ifissir-lek dak li lehħ f'hin ta' ferħ jew ta' biki ġo moħħu, imma ma jistax, għax ma jsibx il-kelma sewwa, fejn u kif għandu jqeghedha. Nuqqas ta' qari! Imma, ara t-tifel tal-barrani kemm itaqtaq għal hdejn tagħna. Din il qabza bejn il-barranin u wliedna ġejja (ma nistħux ngħidu) min-nuqqas kbir ta' tixrid ta' qari li għandna ġo artna.

Dan izda ma hux l-aġhar: tajjed jew ħazin, b'kelma mgebbda minn hawn u minn hemm, fl-aħħar jagħraf iġhid dak li jixtieq. Imma l-hsieb? Kemm hu nieqes hdejn tal-oħrajn, u kemm hu battal u bla dawl ta' taġħlim. Tistagħgeb tisma' tifel, ngħidu ahna, ingliz—għadu bil-kemm qabeż it-tnax il-sena—jitkellem dwar in-nies taż-żmenijiet ta' ilu meta ċ-civiltà kiener għadha sekli lura; iġhid u jfisser ir-raġuni ta' bosta għeġubijiet tan-natura bħalma huma tal-kwiekeb li jiċcaqalqu fuq rasna nkella tal-baħar li jinqaleb mill-bnazzi għall-maltemp, Huwa għandu bidu ta' taġhrif fuq l-ewwel nies li qasmu l-ibħra u sabu artijiet fil-bogħod. Jaf min ħadem b'imħabba tabilhaqq għal artu u ħalla għelma ta' ġieħ li ma titħassarx mas-snin, u min bħal huġġieġa ward imlewwen xerred il-versi fil-kotba li sawwru l-ħajja letterarja tal-pajjiż. Mhux biss dan, imma t-tifel jaf ukoll x'inhu jsir il-lum madwarna: jaf xi haġa fuq ix-xjenza li qed tiddel id-dinja mil-lejl għan-nhar, u dan jafu, imbarra minn dak li sama', ukoll minn dak li qara, u hekk l-ewwel esperjenzi ta' ħajtu fit-taġħlim jitwaxxlu iżjed bis-saħħa ġo moħħu.

B'xorti hażina, it-tifel tagħna mhux hekk. Fih ma hemmx, kif għidna l-quddiem, dak likel ta' qari li jitma' l-hsieb. Għalih, minbarra dawk il-ħwejjeg li jara ta' kuljum madwaru, ma jgħix xejo aktar.

Jinħtieg gurnal li jgħodd għalih. Min sa jieħu f'id-ejh din il-bieċa xogħol? Għadna iebsa, nafu. Izda jekk wieħed iwahħalha f'rasu li jidhol għal dan ix-xogħol, ikun sa jagħmel gid tassew kbir. L-ewwel għax sa minn ekunithom, it-tfal jidraw jaqraw kitba maltija mżewqa sabiħ, mirquma mill-aħjar bi proża u b'poeżija helwa li taqbel għal żmenijietom, u hekk, meta jikbru, ma jik-brux b'dik il-bruda għall kull ma hu malti. Il-lum tara żgħażaġħ illi bħan-nies li ma jafux xinhuma jagħmlu, jithaddtu bil-malti (għax dak l-aħjar li jafu) biex imaq-dru l-malti. Dan gēj għax fi tfulithom huma ma tgħal-lmux jaraw is-sabiħ tal-kitba maltija u mohħhom ma nfe-taħx biex jilqa' go fih il-għerf qadim li hemm miġbur fi lsienna. It-tieni jagħmel il-gid għaliex, issa li l-Malti daħal il-iskejjel u t-tfal iridu jingħallmu jiktbu bl ortogra-fija tal-Għaqda, meta jaqraw dak il-gurnal, bla jafu kif, jidraw ihaddmu tajjeb il-kelma hekk kif qrawha.

Dan il-gurnal għandu jkun meħlus minn xejra li ma taqbelx għat-tfal. Miktub bir-reqqa, imżejjen bi stampi, imsebbah b'taġħlim fuq religjon, ġjografija, storja tal-pajjiż, storja naturali, l-ewwel elementi tax-xjenza, bjo-grafiji fil-qosor, u sugġetti oħra, ma jis'ax ma jogħgobx, mija fil-mija, lit-tfal li jibdew, b'qalb xewqana kemm ferrieħa jistennew kull ħarġa tiegħu. Inżidu ngħidu, biex dal-gurnal ikun tassew ħabib tat-tfal fil-hinijiet taġħ-hom, artikli fuq dawn is-sugġetti għandhom ikunu miktuba kemm jista' jkun b'malti tajjeb, ħafif u mexxej, u biex ma jkunux xotti għandhom ikunu mżewwqa bl-ilwien tal-fantazija tal-kittieb li jogħgbu ħafna lit-tfal.

Dan il-gurnal hu xogħol meħtieg u ta' fejda. Jin-daħal xi hadd għalih? Nistennew u nittamaw.

G. CHETCUNI.